





खबर संक्षेप

रति, रमेश व निमैन्द्र बनाए गए ब्लाकों के कार्यकारी अध्यक्ष



कोण्डागांव। जिला कांग्रेस कमेटी ने तीन नए कार्यकारी अध्यक्षों की घोषणा की है जिसमें रति मरकाम रमेश बेसरिया और निमैन्द्र दीवान के नाम शामिल हैं। तीनों ही नेता अपने अपने कार्यक्षेत्र में अच्छी दखल रखते हैं। जिला कांग्रेस कमेटी के अध्यक्ष बुधराम नेताम ने यह नियुक्ति आदेश जारी किया। उन्होंने कहा नई नियुक्ति से संगठन को और अधिक मजबूती मिलेगी। हम भाजपा की जनविरोधी नीतियों को और अधिक दमदारी के साथ मुकाबला करेंगे। वहीं पार्टी के विचारधारा को जन जन पहुंचाने की दिशा में काम करेंगे। नियुक्ति को लेकर सभी वरिष्ठ नेताओं सहित कांग्रेस कार्यकर्ताओं ने हर्ष जाहिर किया है।

भाजपा महिला मोर्चा ने गुरु का किया सम्मान

जगदलपुर। भाजपा महिला मोर्चा ने आज गुरु पूर्णिमा के मौके पर गुरु का सम्मान किया। भाजपा महिला मोर्चा की सदस्याओं ने डिग्रिपावल आश्रम में पद्मश्री धर्मपाल सैनी व प्रजापिता बम्हटुमारी में मंजूषा दीदी को शाल श्रीफल भेंट कर सम्मान किया। इस अवसर पर भाजपा महिला मोर्चा जिला अध्यक्ष सुधा मिश्रा, ममता सिंह राणा, सफीरा साहू, गीता नाग, किरण सेन, लक्ष्मी कश्यप, ललिता बघेल, धनमती, शोभा रानी आदि उपस्थित रहे।

## डीईओ ने किया शालाओं का औचक निरीक्षण, शिक्षा की गुणवत्ता पर दिया जोर



हरिभूमि न्यूज कोण्डागांव। कलेक्टर श्रीमती नूपर राशि पन्ना ने समय-सीमा बैठक में दिए गए निर्देशों के परिपालन में जिलेभर में शासकीय स्कूलों का औचक निरीक्षण किया गया। इस निरीक्षण अभियान का नेतृत्व जिला शिक्षा अधिकारी श्रीमती भारती प्रधान एवं जिला मिशन समन्वयक ईमल बघेल द्वारा गठित विशेष टीमों ने किया। जिला शिक्षा अधिकारी श्रीमती भारती प्रधान स्वयं मैदानी स्तर पर सक्रिय रही और बोरगांव, अरंडी, बेलगांव, सेजेस, रांधना, इरागांव जैसे क्षेत्रों में विभिन्न प्राथमिक, उच्च प्राथमिक एवं हाई स्कूलों का निरीक्षण किया। उनके साथ एस.आर. मरावी भी निरीक्षण कार्य में शामिल रहे। निरीक्षण के

दौरान उन्होंने न सिर्फ शिक्षकों की उपस्थिति, बल्कि बच्चों की उपस्थिति, पाठ्यपुस्तकों की स्कैनिंग व वितरण की प्रगति, गणवेश वितरण की स्थिति और मध्याह्न भोजन की गुणवत्ता का गंभीरता से मूल्यांकन किया। श्रीमती प्रधान ने सभी शालाओं को एक पेड़ मां के नाम कार्यक्रम के अंतर्गत अधिक से अधिक पौधारोपण करने और उसकी ऑनलाइन प्रविष्टि सुनिश्चित करने हेतु निर्देशित किया। उन्होंने इसे छात्रों में प्रकृति के प्रति संवेदनशीलता जागृत करने का सशक्त माध्यम बताया श्रीमती शीला शार्दूल, सहायक जिला परियोजना अधिकारी ने निरीक्षण टीम का नेतृत्व करते हुए पांच विकासखंडों के कई शालाओं का निरीक्षण किया।

## छात्र- छात्राओं को मिली पुस्तकें...



हरिभूमि न्यूज कोण्डागांव। सरस्वती शिक्षा मंदिर अंग्रेजी माध्यम में छात्र- छात्राओं को गुरुवार को पुस्तकें वितरित की गई। विद्यार्थियों के चेहरे पुस्तकें पा कर खिल उठे।

## एग्रीकल्चर लीडरशिप कांक्लेव-2025 में जैविक खेती की गूंज

## बस्तर के कोंडागांव मॉडल को राष्ट्रीयस्तर के मंच पर मिला सम्मान

हरिभूमि न्यूज ►► कोण्डागांव

राजधानी दिल्ली में आयोजित 16वें एग्रीकल्चर लीडरशिप कांक्लेव-2025 में कोंडागांव के नवाचारी नेचुरल ग्रीन हाउस मॉडल को राष्ट्रीय स्तर पर विशेष पहचान और सराहना मिली। इस मॉडल को विकसित करने वाले पर्यावरण विधि विशेषज्ञ और ऑल इंडिया फार्मर्स अलायंस के राष्ट्रीय संयोजक डॉ. राजाराम त्रिपाठी ने कृषक-उद्योग साझेदारी विषय पर आयोजित उच्च स्तरीय सत्र की अध्यक्षता की।

डॉ. त्रिपाठी मूलतः कोंडागांव जिले के कला ग्राम से हैं। उन्होंने प्राकृतिक संसाधनों, जैविक ज्ञान और वैज्ञानिक दृष्टिकोण का समन्वय करते हुए एक अनूठा कृषि मॉडल तैयार किया है, जिसे नेचुरल ग्रीन हाउस नाम दिया गया है। इसमें ऑस्ट्रेलियन टीक के पेड़ों के बीच काली मिर्च, औषधीय पौधे और इमारती लकड़ी की जैविक अंतर्विर्ती खेती की जाती है। इस मॉडल की विशेषता यह है



कि यह पूर्णतः सस्टेनेबल है और परंपरागत खेती की तुलना में कई गुना अधिक लाभप्रद भी।

इस मॉडल को न केवल छत्तीसगढ़ बल्कि राजस्थान और हरियाणा जैसे राज्यों में भी सफलतापूर्वक अपनाया जा चुका है। इस बात की जानकारी देते हुए डॉ. त्रिपाठी ने कहा कि यह मॉडल बस्तर के प्राकृतिक वातावरण, आदिवासी ज्ञान और वैज्ञानिक सोच का सुंदर उदाहरण है, जो आज पूरे देश के लिए प्रेरणा बन रहा है। कांक्लेव में देशभर के कृषि, उद्योग



## पर्व: गरिमामय आयोजन में आमजन ने भी लिया आशीर्वाद

# गुरु पूर्णिमा पर जनप्रतिनिधियों ने वरिष्ठ शिक्षकों व गायता पुजारियों का किया सम्मान

हरिभूमि न्यूज ►► कोण्डागांव

गुरु पूर्णिमा के पावन अवसर पर शहर में एक विशेष सम्मान कार्यक्रम आयोजित किया गया। नगरपालिका अध्यक्ष नरपति पटेल, उपाध्यक्ष जसकेतु उसेंडी, पूर्व भाजपा जिलाध्यक्ष दीपेश अरोरा, एवं मंडल अध्यक्ष कुलवंत चहल के नेतृत्व में जनप्रतिनिधियों और कार्यकर्ताओं ने नगर के वरिष्ठ शिक्षकों एवं पारंपरिक गायता पुजारियों के निवास पर जाकर उन्हें सम्मानित किया।

इस दौरान अतिथियों ने शिक्षकों और गायता पुजारियों को शाल एवं श्रीफल भेंट कर उनका स्नेह और आशीर्वाद प्राप्त किया। इस पहल का उद्देश्य गुरुजनों के प्रति श्रद्धा प्रकट करते हुए उनके योगदान को नमन करना था। उन्होंने कहा कि गुरु न केवल ज्ञान के प्रकाशक हैं, बल्कि समाज को दिशा देने वाले आदर्श स्तंभ भी होते हैं। नगरपालिका उपाध्यक्ष जसकेतु उसेंडी ने



कहा, गुरु पूर्णिमा वह दिन है जब हम अपने जीवन में मार्गदर्शन देने वाले गुरुओं का सम्मान करते हैं। चाहे वे आधुनिक शिक्षक हों या पारंपरिक गुरुकुल व्यवस्था के संरक्षक सभी का योगदान अमूल्य है। मौके पर महेंद्र पारख, बंटी नाग, अविनाश सोरी, देवेंद्र मोर्य, आसिफ कपाड़िया सहित बड़ी संख्या में भाजपा कार्यकर्ता उपस्थित रहे। सभी ने सामूहिक रूप से वरिष्ठजनों का आशीर्वाद लिया और गुरु परंपरा को सजीव बनाए रखने का संकल्प लिया। इस आयोजन ने कोण्डागांव नगर में गुरु-शिष्य परंपरा को नई ऊर्जा दी और समाज में गुरुओं के महत्व को पुनः स्मरण कराया। कार्यक्रम को लेकर नगर में सकारात्मक माहौल देखने को मिला।

### गुरु बच्चों के जीवन के पथ प्रदर्शक

धनोरा। गुरु पूर्णिमा पर पीएमश्री स्वामी आत्मानंद शासकीय अंग्रेजी माध्यम विद्यालय धनोरा में एक विशेष सभा का आयोजन किया गया। इस अवसर पर प्राचार्य के. आर. प्रधान ने विद्यार्थियों को गुरु पूर्णिमा के महत्व के बारे में बताया। उन्होंने कहा कि गुरु बच्चों के जीवन के पथ प्रदर्शक होते हैं,



जो अज्ञान के अंधकार से निकालकर ज्ञान के प्रकाश की ओर ले जाते हैं। कार्यक्रम में श्रीमती हर्षा शुकला व्याख्याता, श्रीमती निरुपमा मेश्राम शिक्षक के द्वारा भी बच्चों को गुरु पूर्णिमा पर संबोधित किया। कार्यक्रम में सभी शिक्षक एवं स्टाफ सदस्य उपस्थित रहे और उन्होंने भी इस अवसर पर अपने विचार साझा किए। यह आयोजन विद्यार्थियों के लिए प्रेरणादायक रहा।

## केशकाल क्षेत्र में 6 संदिग्ध बाहरी व्यक्ति गिरफ्तार, भेजा गया जेल

हरिभूमि न्यूज कोण्डागांव। केशकाल थाना क्षेत्र में शांति और सुरक्षा व्यवस्था बनाए रखने के उद्देश्य से पुलिस द्वारा 6 संदिग्ध बाहरी व्यक्तियों पर प्रतिबंधात्मक कार्रवाई की गई है। यह कार्रवाई स्थानीय जनप्रतिनिधियों और नागरिकों की लगातार मिल रही शिकायतों के बाद की गई, जिनमें आरोप था कि अन्य राज्यों से आए कुछ व्यक्ति बिना अनुमति के क्षेत्र में डेरा डालकर रह रहे हैं और संदिग्ध गतिविधियों में लिप्त हैं। कोंडागांव पुलिस अधीक्षक वॉय अक्षय कुमार के निर्देश व अतिरिक्त पुलिस अधीक्षक कौशलेंद्र देव पटेल तथा अनुविभागीय अधिकारी पुलिस अरुण नेताम के मार्गदर्शन में केशकाल थाना प्रभारी ज्ञानेन्द्र सिंह चौहान के नेतृत्व में विशेष मुहिम चलाई गई।

मुहिम के तहत थाना क्षेत्र में घूमने वाले बाहरी व्यक्तियों का व्यापक सत्यापन किया गया। जांच के दौरान 6 व्यक्ति ऐसे पाए गए जो बिना किसी सूचना या वैध दस्तावेजों के क्षेत्र में रह रहे थे। इनके विरुद्ध धारा 128 बीएनएसएस के अंतर्गत



प्रतिबंधात्मक न्यायालय अनुविभागीय दंडाधिकारी केशकाल पर उन्हें केंद्रीय जेल जगदलपुर भेजा गया। पुलिस ने बताया कि इन संदिग्धों पर रात्रि में संदिग्ध रूप से घूमना, गंदगी फैलाना, झगड़े की स्थिति बनाना, और चोरी जैसी संभावित गतिविधियों की शिकायतें मिली थीं, जिससे क्षेत्र में भय और असुरक्षा का माहौल बनने लगा था।

अन्य बाहरी व्यक्तियों का भी सत्यापन किया जा रहा है — जिला पुलिस अधीक्षक के स्पष्ट

कार्रवाई कर अनुविभागीय दंडाधिकारी के आदेश

- शांति व कानून व्यवस्था बनाए रखने जिला पुलिस की सख्त पहल
- नागरिकों की शिकायत पर कार्रवाई

निर्देश हैं कि क्षेत्र में शांति व्यवस्था भंग करने या कानून तोड़ने वाले किसी भी बाहरी व्यक्ति को बख्शा नहीं जाएगा। इस अभियान के तहत अन्य बाहरी व्यक्तियों का भी सत्यापन किया जा रहा है और संदिग्ध पाए जाने पर तत्काल कानूनी कार्रवाई की जा रही है। पुलिस प्रशासन ने नागरिकों से अपील की है कि वे किसी भी संदिग्ध गतिविधि की सूचना थाना या हेल्पलाइन नंबर पर तत्काल दें, ताकि क्षेत्र में कानून व्यवस्था बनी रहे और अपराधों पर अंकुश लगाया जा सके।

## संकुल केंद्र गोलावंड में शाला प्रवेशोत्सव नवप्रवेशी बच्चों का तिलक लगा स्वागत

हरिभूमि न्यूज ►► कोण्डागांव

विकासखंड अंतर्गत संकुल केंद्र गोलावंड में संकुल स्तरीय शाला प्रवेश उत्सव बड़े ही हर्षोल्लास के साथ संपन्न हुआ। कार्यक्रम का उद्देश्य नन्हें-मुन्ने नवप्रवेशी छात्र-छात्राओं का आत्मीय स्वागत कर उन्हें शिक्षा के प्रति प्रेरित करना था। आयोजन में विभिन्न सांस्कृतिक प्रस्तुतियाँ, स्वागत गीत व गतिविधियाँ आयोजित की गईं।

कार्यक्रम में मुख्य अतिथि श्रीमती अनीता कोराम, जनपद अध्यक्ष जनपद पंचायत कोंडागांव उपस्थित रहीं। विशिष्ट अतिथि के रूप में श्रीमती अनीता बघेल, सरपंच गोलावंड, पीलो बाई बघेल, सरपंच बेतबेड़ा, मोहन कोराम, उपसरपंच गोलावंड, तथा सुको मंडवो, उपसरपंच बेतबेड़ा सहित अनेक जनप्रतिनिधियों ने कार्यक्रम की शोभा बढ़ाई। नवप्रवेशी बच्चों का तिलक लगाकर, पुष्पमाला पहनाकर व मिठाई बांटकर स्वागत किया गया। बालकों के चेहरों पर खुशी और उत्साह देखते ही बनता था।

कार्यक्रम में एस.एम.सी. पदाधिकारी, महिला समूह,



पालकगण और ग्रामवासियों ने बड़-चढ़कर सहभागिता दी। सभी ने एकजुट होकर बच्चों के उज्ज्वल भविष्य की कामना की। संकुल प्राचार्य जगमोहन भोयर, सहायक विकासखंड शिक्षा अधिकारी इशराद अंसारी, विकासखंड खेत समन्वयक सुश्री मालती ध्रुव, संकुल समन्वयक सुकाली राम मांडवी, दुर्गा शंकर दीवान, चंद्रप्रकाश वासनिकर आदि की उपस्थिति में कार्यक्रम को उत्कृष्ट रूप से संपन्न किया गया।

प्राचार्य भजनलाल सलाम के नेतृत्व में शिक्षकों ने आयोजन की सभी तैयारियों को बखूबी अंजाम दिया। कार्यक्रम को सफल बनाने में बैजनाथ पोयाम, विजय देवांगन, वीरेंद्र नेताम, घनश्याम पांडे, राजेश नेताम, शम शेर सिंह राणा, राधिका,

प्रीति खोबरागढ़, भुवनेश्वरी देवांगन, रेवती गजेंद्र, दयावती सेंठिया, रसना कोराम, श्यामलाल बघेल, पकलू कच्छ, रत्ना कुलदीप आदि शिक्षकों ने उल्लेखनीय योगदान दिया।

**ग्रामवासियों का मिला सराहनीय सहयोग-** कार्यक्रम की सफलता में ग्राम गोलावंड व बेतबेड़ा के समस्त ग्रामवासियों का सहयोग व भागीदारी अत्यंत सराहनीय रही। उनके प्रयासों से ही यह आयोजन समुदाय के लिए एक प्रेरणास्रोत बन सका। शाला प्रवेश उत्सव ने न केवल बच्चों के स्वागत को खास बनाया, बल्कि पूरे क्षेत्र में शिक्षा के प्रति सकारात्मक संदेश दिया। कार्यक्रम के माध्यम से अभिभावकों और समुदाय में शिक्षा के महत्व को लेकर उत्साहजनक वातावरण निर्मित हुआ।

## फुटबाल एकेडमी व वायएफसी लालबाग ने जीते अपने मुकाबले

हरिभूमि न्यूज ►► जगदलपुर

जिला फुटबाल संघ के तत्वाधान में स्थानीय इंदिरा प्रियदर्शिनी स्टेडियम में आयोजित स्व सिद्धार्थ मिश्रा स्मृति डीएफए ट्राफी कम नॉक आउट फुटबाल स्पर्धा में गुरुवार को खेले गए मुकाबले में लालबाग व फुटबाल एकेडमी ने लिटिल स्टार फुटबाल क्लब उपनपाल व न्यू युवा क्लब नगरनार को हराकर जीत दर्ज की।

पहले मुकाबले में वायएफसी ने तीन गोल किए जिसके मुकाबले उपनपाल कोई गोल नहीं कर सकी। वायएफसी लालबाग की ओर



से जर्सी नंबर 1 हर्ष व जर्सी नंबर 10 शिवम ने गोल किया। इस मैच में मुख्य निर्णायक विक्की पोडाल के अलावा सुरज खरे,

जोगनाथ ने मैच के 38 वें मिनट में किया वहीं फुटबाल एकेडमी की ओर से जर्सी नंबर 11 अमित नाग, जर्सी नंबर 10 आशीष खरे,

मोतीलाल पोयाम व नितेश लाल रहे।

स्पर्धा का दसवां मुकाबला नगरनार विरुद्ध फुटबाल एकेडमी के मध्य खेला गया। न्यू युवा क्लब नगरनार की ओर से एक मात्र गोल जर्सी नंबर 7

जर्सी नंबर 16 आयशुभ सोनी व जर्सी नंबर 9 रोहीत भारती ने 8 गोल कर एकरफा जीत दर्ज की। इस मुकाबले में मुख्य निर्णायक दीपक डहरिया के अलावा विश्वजीत भट्टाचार्य, सोहन बेसरा व अगेन्द्र नाग रहे।

### आज इनके बीच होगा मुकाबला

स्पर्धा में शुक्रवार को दो मैच खेले जाएंगे पहला मुकाबला मैत्री संघ विरुद्ध एससी नगरनार व दूसरा मुकाबला जंगबाज फुटबाल क्लब विरुद्ध भेंजापदर फुटबाल क्लब के मध्य खेला जाएगा।

### पेज 11 के शेष

### पंचायत उन्नयन...

मापी जा सकेगी। आयोजित कार्यशाला में कृषि, उद्यानिकी विभाग, शिक्षा विभाग, खाद्य विभाग, लोक स्वास्थ्य यांत्रिकी विभाग, वन विभाग, स्वास्थ्य विभाग, समाज कल्याण विभाग, जनपद पंचायत कोटिरे के सभी सरपंच, सचिव एवं जनपद पंचायत का स्टाफ उपस्थित रहा।

### जिले में अब...

में 417.1 मिलीमीटर, दुर्गुकोदल में 489.4 मिलीमीटर, चारामा में 364.5 मिमी., अंताहद में 437.5, पखांजूर में 354.4, नरहरपुर में 308.3, सरोना में 272.4 मिलीमीटर और आमाबेड़ा में 465 मिलीमीटर औसत वर्षा दर्ज की गई है। पिछले 24 घंटे में बाढ़े तहसील में सबसे अधिक 40.7 मिलीमीटर और सरोना तहसील में सबसे कम 01 मिलीमीटर वर्षा आंकी गई है।

### कोयलीबेड़ा की...

वाड़ों का अपवर्जन किया गया है। इसी प्रकार ग्राम पंचायत रामकृष्णपुर के 07 वाड़ों, हरिहरपुर के 04, चांदीपुर के 02, चाणक्यपुरी के 07, पित्तभोड़िया के 03, छोटेकापड़ी के 04, कृष्णनगर के 09, सत्यनगर के 05, ऐसेबेड़ा के 03, बलरामपुर के 04, भिनीडार के 06, चंदनपुर के 05, श्यामनगर के 03, माटोली के 03, लखनपुर के 04, दुर्गापुर के 06, पेनकोड़े के 05, इन्द्रप्रस्थ के 07, पुरुषोत्तमनगर के 08 वाड़ों का अपवर्जन किया गया है। उदयपुर के 03, जयश्रीनगर के 06, वनश्रीनगर के 05, श्रीपुर के 05, मरोड़ा के 03, लक्ष्मीपुर के 02, जनकपुर के 04, विजयपुर के 05,

पाड़ेगा के 05, बान्दे कॉलोनी के 02, नागलदण्ड के 05, हनुमानपुर के 03, विष्णुपुर के 06, कुरेनार के 01, विकासपल्ली के 06, राधानगर के 07, गोविन्दपुर के 05, जानकीनगर के 04, स्वस्वन्तनगर के 02 और ग्राम पंचायत ओरछागांव के 01 वाड़ों में अनुसूचित जनजाति वर्ग का कोई भी सदस्य निवास नहीं करता है। उक्त ग्राम पंचायतों में वाड़ पंच पद को अनुसूचित जनजाति के आरक्षण यथा स्थिति स्थानों या पद के आवंटन से अपवर्जित किया गया है।

### ग्रामीणों ने बनोली...

में अनुपस्थित मिलने के बाद भी किसी भी तरह का कार्यवाही नहीं किया जा रहा है। हम लोगों के द्वारा कई बार आवेदन दिए जाने के बाद भी कार्यवाही नहीं हो पा रही है। अधिकारी सही ढंग से जवाब नहीं दे रहे हैं। ग्रामीणों ने फिर से खंड शिक्षा अधिकारी को हटाने को लेकर ज्ञापन सौंपा है। खंड शिक्षा अधिकारी इस मामले को कितना गंभीरता से लेते हैं, यह तो आने वाला समय ही बताएगा। बीईओ को अवगत कराने के उपरंत कार्यवाही नहीं किया गया तो हम लोग विद्यालय की तालाबंदी करने को मजबूर हो जाएंगे। इस विषय पर खंड शिक्षा अधिकारी से संपर्क करने का प्रयास किया गया, परंतु संपर्क नहीं हो पाया।

### भाजपाईयों ने कोरद...

, आदेश सिंह चौहान, शंकर यादव, राध सिंह साहू, हेंटराम साहू, पार्वती साहू, मुकुनेश्वर सिंह परिहार, अग्रहित साहू, महार सिंह धनकर, यमुना प्रसाद यदु सहित बड़ी संख्या में ग्रामीण जात उपस्थित रहे। इस अवसर पर अक्षय पण्डित रात्रावण पाठ श्रवण लाभ प्राप्त किया।



खबर संक्षेप

सरस्वती शिशु मंदिर में मनाया गया गुरु पूर्णिमा



**गीदम।** सरस्वती शिशु मंदिर उच्च माध्यमिक विद्यालय गीदम में व्यास जयंती को गुरु पूर्णिमा उत्सव के रूप में धूमधाम से मनाया गया। कार्यक्रम पूर्व व्यास जी महाराज के छायाचित्र में दीपक प्रज्वलन व पूजा अर्चना कर भैया बहनों ने अपने आचार्य का तिलक चंदन कर आशीर्वाद लिया। पश्चात सभी भैया बहनों ने गुरु की महिमा पर गीत भजन व गुरु शिष्य परंपरा के संबंध में अपने विचार व्यक्त किये। गुरु वशिष्ठ, गुरु विश्वामित्र, गुरु सांदीपनि, गुरु द्रोणाचार्य, भक्त प्रह्लाद, ध्रुव व व्यास जी महाराज के जीवन चरित्र पर प्रकाश डालते हुए अपने गुरु का सम्मान करने के लिए प्रेरित किया। आचार्य व दीदीयो ने भी गुरु महिमा पर अपना विचार व्यक्त किया। कार्यक्रम का संचालन शिशु भारती प्रमुख भैया जीत साहू ने किया और सभी भैया बहनों ने गुरु महिमा पर अपने विचार गीत भजन के माध्यम से प्रस्तुत किया। गुरु की आरती करने के बाद कार्यक्रम संपन्न हुआ। अनादि काल से जो गुरु शिष्य की परंपरा चली आ रही है उसे परंपरा को जीवित रखने के लिए कहा गया। विद्यालय के प्राचार्य विजय दुबे ने बताया कि व्यास की माता का नाम सत्यवती व पिता का नाम ऋषि पराशर था। वह बचपन से कुशाग्र बुद्धि के थे उन्होंने चार वेद और 18 पुराण की रचना की।

निधन

घनश्याम मिश्रा

**जगदलपुर।** स्वास्थ्य विभाग के सेवानिवृत्त सुपरवाइजर, वार्ड

क्रमांक 9 बस्तर नि वा सी घनश्याम मिश्रा का पिछले दिनों 84 वर्ष की आयु में निधन हो गया है। वह पत्रकार

स्व. सुनील मिश्रा, अनिल मिश्रा के पिता थे। उनका अंतिम संस्कार पैतृक निवास बस्तर में ही किया गया।

जनपद पंचायत की अव्यवस्थाओं को लेकर सरपंच संघ नाराज



हरिभूमि न्यूज ►► बकावंड

जनपद पंचायत बकावंड की कार्यपाली एवं व्यवस्थाओं को लेकर सरपंच संघ बकावंड ने गहरी नाराजगी जताते हुए जनपद पंचायत के मुख्य कार्यपालन अधिकारी को 4 बिंदुओं पर आधारित एक मांग पत्र सौंपा। सरपंच संघ ने मांग पत्र के माध्यम से जनपद में व्याप्त अव्यवस्थाओं की ओर ध्यान आकृष्ट कराते हुए शीघ्र समाधान की मांग की है।

संघ की ओर से प्रथम मांग यह रखी गई कि ग्राम पंचायत क्षेत्र में निर्मित व्यवसायिक परिसरों का कारया शुल्क जो जनपद पंचायत

के खाते में जमा किया जा रहा है, उसे तत्काल प्रभाव से ग्राम पंचायतों के खाते में जमा कराया जाए। साथ ही पूर्व में जनपद स्तर पर जमा की गई राशि को निर्माण वर्ष से लेकर अब तक के ब्याज सहित ग्राम पंचायतों को वापस किया जाए। सरपंचों का कहना है कि यह राशि ग्राम पंचायत की आय है, जिसे जनपद स्तर पर रखे जाने से पंचायतों के स्वास्थ्यसन पर प्रतिकूल प्रभाव पड़ता है।

एक अनार 93 बीमार

दूसरे बिंदु में सरपंच संघ ने जनपद पंचायत बकावंड में मात्र एक सब ईंजीनियर की नियुक्ति पर गहरी

आपत्ति जताई। संघ का कहना है कि जनपद अंतर्गत कुल 93 ग्राम पंचायतें हैं और एकमात्र उपयंत्री के भरोसे समस्त विकास कार्यों की निगरानी, प्राक्कलन, निरीक्षण तथा माप कार्य संभव नहीं हो पाता। परिणामस्वरूप पंचायतों में कार्यों की गति धीमी हो गई है। उन्होंने जनपद में तत्काल दो उपयंत्रियों की नियुक्ति की मांग की।

तीसरे बिंदु में राशन कार्ड से नाम काटने की प्रक्रिया को जनपद स्तर पर किए जाने की मांग की गई है। सरपंचों ने बताया कि विवाह अथवा मृत्यु उपरांत नाम काटने हेतु ग्रामीणों को जिला मुख्यालय के चक्कर काटने पड़ते हैं, जिससे उन्हें भारी

परेशानी होती है। यदि यह प्रक्रिया जनपद स्तर पर पंचायत प्रस्ताव के आधार पर संपन्न हो, तो ग्रामीणों को राहत मिलेगी।

सरपंच सदन हुआ जर्जर

चौथे एवं अंतिम बिंदु में सरपंच संघ ने जनपद परिसर में निर्मित सरपंच सदन भवन के जीर्ण-शोध स्थिति की ओर ध्यान दिलाया। उन्होंने भवन के शीघ्र मरम्मत कराकर उसे सरपंच संघ को सौंपे जाने की मांग रखी। सरपंच संघ ने जनपद पंचायत से मांग की है कि उपरोक्त सभी समस्याओं का गंभीरता से संज्ञान लेकर जल्द निराकरण सुनिश्चित किया जाए,

जिससे ग्राम पंचायतों का सुचारू संचालन एवं ग्रामीण विकास की गति बनी रहे। इस दौरान सरपंच संघ अध्यक्ष रीमाश्वर बघेल, उपाध्यक्ष गोपाल कश्यप, सचिव संतोष कश्यप, मीडिया प्रभारी नीलम कुमार कश्यप, मधुसुदन नेताम, संतोष कश्यप, सलाहकार लखमू राम नेताम, संरक्षक चंपा सुर्ववंशी, अंबाली बघेल, तिलोत्तमा, प्रवक्ता जयमनी कश्यप, धनमती भारती, महामंत्री चक्रधर, कार्यकारिणी सदस्य जितेंद्र सिंह बघेल, सोनसिरा, अर्जुन, भगवती, जोगेंद्र कुलधर, आसमती, तिलेश्वरी, श्यामवती, सुंदरी कश्यप एवं सरपंच संघ के पदेन सदस्य उपस्थित रहे।

सेवानिवृत्त शिक्षकों को शाल श्रीफल देकर किया सम्मानित



हरिभूमि न्यूज ►► बस्तर

गुरु पूर्णिमा के अवसर पर भाजपा मंडल बस्तर के नगर पंचायत के वार्ड क्रमांक 2 में सेवानिवृत्त शिक्षक प्रदीप मिश्री एवं पटेल मेडम को भाजपा कार्यकर्ताओं ने श्रीफल व शाल देकर सम्मानित किया। यह कार्यक्रम प्रदेश भारतीय जनता पार्टी के दिशा

निर्देश पर प्रत्येक मंडलों में कार्यक्रम एवं वार्डों में शिक्षा, खेल, धर्म, समाज सेवा एवं अन्य क्षेत्रों में गुरुजनों के निवास में जाकर सम्मान किया जाना था। गुरु पूर्णिमा के अवसर पर भाजपा मंडल के बस्तर, बागमोहलई, इच्छापुर बोड़नपाल, मधोता-1, कुड़कानार में भी सेवानिवृत्त शिक्षकों को भाजपा कार्यकर्ताओं

ने सम्मानित किया। कार्यक्रम में जिला मंत्री डॉ. व्हीएस राजपूत, भाजपा मंडल उपाध्यक्ष नरेंद्र जोशी, पार्षद समीर मिश्रा, वीर सिंह बघेल, किरण सेठिया, सुष्मिता मिश्री, बसंती पटेल, महेश मोर्य, रमेश ठाकुर, मोहन चौरसिया, अनिल जायसवाल, रोहित चंदेल सहित अन्य कार्यकर्ता मौजूद रहे।

न्यायालय नजूल अधिकारी कांकेर, जिला उत्तर बस्तर कांकेर (छ.ग.)  
रा.प्र.क्र./202507140400014 / अ-6/2024-25

**उद्घोषणा**

एतद् द्वारा सर्व साधारण को सूचित किया जाता है कि आवंटिका श्रीमती मुक्ति यादव पति स्व. रमेश यादव निवासी माहुरबंदपारा कांकेर जिला उ.व. कांकेर (छ.ग.) के द्वारा मोहल्ला माहुरबंदपारा कांकेर में स्थित भूमि शीट नं. 10 बी, प्लॉट नं. 69 में से, क्षेत्रफल 666 वर्ग फु. मकान, वर्षिक भू भाटक 999.00 रु. रमेश कुमार पि. श्रीराम यादव नजूल अभिलेख नं दर्ज है। पट्टेदार रमेश कुमार पि. श्रीराम यादव की मृत्यु दिनांक 18.04.2025 को होने का उल्लेख करते हुये मृतक पट्टेदार का नाम नजूल अभिलेख से विलीनित कर विधिक बॉक्स का नाम दर्ज किये जाने सेटनेयस खसरा, पट्टा की छायाप्रति, मृत्यु प्रमाण पत्र, शपथ पत्र, तलबाना सहित छ.ग. भू राजस्व संहिता 1959 की धारा 109, 110 के तहत इस न्यायालय में आवंटन पत्र प्रस्तुत किया है। प्रकरण इस न्यायालय में विचारार्थमान है।

अतः इस संबंध में किसी व्यक्ति, संस्था, निवास आदि को कोई दावा आपत्ति हो तो न्यायालयीन अवधि में इस उद्घोषणा के नगर / मोहल्ले में चर्या के 15 दिवस के भीतर स्वयं अथवा अपने अधिभाषक के माध्यम से इस न्यायालय में उपस्थित होकर प्रस्तुत कर सकते हैं। नियत तिथि के पश्चात प्राप्त दावा/ आपत्ति पर सुनवाई नहीं की जावेगी।

आज दिनांक 10/07/2025 को मेरे हस्ताक्षर एवं न्यायालय की मुहर से जारी किया गइ है।

**नजूल अधिकारी**  
उत्तर बस्तर कांकेर

युवाओं को निजी क्षेत्र में रोजगार के लिए कर रहे प्रोत्साहित

हरिभूमि न्यूज ►► दतेवाड़ा

जिले के युवाओं को रोजगार के बेहतर अवसर प्रदान करने के उद्देश्य से लाइवलीहूड कॉलेज में एक्सिस बैंक द्वारा एक दिवसीय रोजगार शिविर का आयोजन किया गया। इस विशेष शिविर में फील्ड ऑफिसर एवं ब्रांच रिलेशनशिप ऑफिसर के पदों हेतु युवाओं का चयन किया जा रहा है। रोजगार शिविर में बड़ी संख्या में स्थानीय युवा शामिल हुए और चयन प्रक्रिया में उत्साहपूर्वक भाग लिया। बैंक प्रतिनिधियों द्वारा चर्चानित अभ्यर्थियों को आगे की प्रक्रिया के लिए सूचित किया जाएगा। एक्सिस बैंक के अधिकारियों ने बताया कि यह पहल युवाओं को निजी क्षेत्र में रोजगार के लिए प्रोत्साहित करने और आत्मनिर्भर बनाने की दिशा में एक महत्वपूर्ण कदम है। जिला प्रशासन ने इस पहल की सराहना करते हुए कहा कि ऐसे आयोजन युवाओं के लिए बेहतर भविष्य की नींव रखते हैं और जिले के समग्र विकास में सहायक सिद्ध होते हैं।



भेंट कर तिलक लगाकर कार्यकर्ताओं ने आशीर्वाद लिया, इसके पश्चात वरिष्ठ व सेवानिवृत्त शिक्षक गोवर्धन दास बैरागी, राजश्री चौहान, मोहम्मद कासिम, एलबी यादव, माधव सिंह गौड़ व भूतपूर्व मंडल अध्यक्ष सत्यनारायण ठाकुर के निवास पहुंचकर शाल व श्रीफल भेंटकर भाजपा पदाधिकारी व कार्यकर्ताओं ने गुरुपूर्णिमा पर्व की बधाई व शुभकामनाएं दी व आशीर्वाद प्राप्त किया। भाजपा जिलाध्यक्ष

संतोष गुप्ता ने कहा की गुरु ज्ञान के स्रोत ही नहीं जीवन की प्रेरणा भी हैं, शिक्षा, संस्कार और जीवन के उच्चतम मूल्यों का संचार करने वाले सभी गुरुजनों को गुरुपूर्णिमा के पावन अवसर पर मेरा सादर नमन एवं आप सभी को गुरुपूर्णिमा की हार्दिक शुभकामनाएं। इस दौरान जिला उपाध्यक्ष मुकेश शर्मा, पूर्व जिला पंचायत उपाध्यक्ष मनीष सुराना, नगर पालिका अध्यक्ष पायल गुप्ता, जनपद अध्यक्ष सुनीता भास्कर,

जनपद सदस्य रामु नेताम, पार्षद श्रवण कड़ती, मंडल अध्यक्ष जय भंसाली, पूर्व जनपद उपाध्यक्ष कुलदीप ठाकुर, पार्षद विनोद साहू, मंडल महामंत्री मोहन ठाकुर, राजेश बोरबन, कमला बैरागी, कीर्ति ठाकुर, कुंती झरना, कौशल्या ठाकुर, लक्ष्मी यादव, दे नारायण, गौतम भाटी, भूपेंद्र ठाकुर एवं समस्त भाजपा पदाधिकारी, जनप्रतिनिधि व कार्यकर्ता उपस्थित हुए।

किसानों को मिल रही पर्याप्त मात्रा में खाद-बीज



हरिभूमि न्यूज ►► सुकमा

सुकमा जिले के कोटा विकासखंड के ग्राम पंचायत पुनपल्ली के किसान कलमू देवा रासायनिक खाद पाकर उत्साहित हैं। गांवों में खेती किसानी की शुरुआत हो गई है। कलमू ने बताया कि ग्राम पंचायत दुब्बाटोटा के सहकारी समिति

■ किसान ने मुख्यमंत्री विष्णु देव साय का माना आभार

(सोसाइटी) में रासायनिक उर्वरक भरपूर मात्रा में उपलब्ध है। छत्तीसगढ़ शासन से पूर्व में प्राप्त टीएपी, एनपीके, पोटाश और अन्य कीटनाशक को किसानों को वितरित किया गया है और आवश्यकतानुसार खाद की मांग की गई है।

किसान समय पर और बिना किसी कठिनाई के खाद-बीज प्राप्त कर पा रहे हैं। कोटा विकासखंड में स्थित सहकारी समिति(सोसाइटी) दुब्बाटोटा के अंतर्गत 14 गांव के किसान खाद-बीज लेने आते हैं। समिति में पंजीकृत किसानों को शून्य प्रतिशत ब्याज दर पर खाद

और बीज प्रदान किया जाता है। इससे किसानों को काफी सहूलियत होती है। कलमू देवा ने बताया कि मैं पुनपल्ली गाँव का निवासी हूँ। मेरे पास 5 एकड़ जमीन है जिसमें मैं धान की खेती करता हूँ। मैं दुब्बाटोटा खाद लेने के लिए आया था। आज मैं 2 बोरी यूरिया लेकर जा रहा हूँ। हमारे सोसाइटी में खाद की कोई कमी नहीं है। मैं कुछ दिन पहले 6 बोरी धान अपने खाते से शून्य प्रतिशत ब्याज दर पर लेकर गया था। सरकार द्वारा किसानों के लिए की जा रही सारी व्यवस्थाएं सराहनीय हैं।

**मुख्यमंत्री के प्रयास से किसानों को मिल रहा खाद**

किसान कलमू ने मुख्यमंत्री विष्णुदेव साय के प्रति आभार प्रकट करते हुए कहा कि मुख्यमंत्री विष्णु देव साय सदैव किसानों के हित में निर्णय लेते हैं और उनके प्रयासों से ही किसानों को समिति में खाद की आपूर्ति हो पाई है। इसके लिए मैं जनहितैषी मुख्यमंत्री साय को धन्यवाद देता हूँ।



